

افغانستان کا مستقبل اور پڑوی ممالک

ڈاکٹر محمد اقبال خلیل

افغانستان کے پڑوی ممالک اور اس خطے کی دیگر اقوام سے اس کے تعلقات اور مستقبل کے کردار کے حوالے سے ایک مختصر جائزہ پیش کیا جا رہا ہے۔

• وسطیٰ ایشیائی ممالک: ۱۹۷۹ء میں روس نے افغانستان پر حملہ آور ہونے کے لیے وسطیٰ ایشیائی ممالک کا راستہ استعمال کیا جو اس وقت عظیم سویت یونین کا حصہ تھے۔ افغانستان اور تاجکستان کے درمیان قدرتی سرحد دریاے آمو ہے جس کا شیرخان بندر کا پل روی افواج کے آمد و رفت کا سب سے بڑا ذریعہ رہا۔ امریکا نے بھی اس کا فضائی اڈا اپنی فوجوں کی آمد کے لیے استعمال کیا۔ تین وسطیٰ ایشیائی ممالک تاجکستان، ازبکستان اور ترکمانستان، افغانستان کے ساتھ مشترکہ سرحدات رکھتے ہیں، جب کہ قازقستان اور کرغیزستان بھی قریب ہیں۔ اب بھی روس کا ان ممالک پر غیر معمولی اثر و رسوخ برقرار ہے جو ایک بار پھر عالمی طاقت کا کردار ادا کرنے کے لیے بے قرار ہے۔ ان ممالک کے افغانستان کے ساتھ سانسی، تہذیبی اور سماجی تعلقات کے ساتھ ساتھ گھرے تجارتی و معماشی منادات وابستہ ہیں۔ افغانستان ان کے لیے ایک کاروباری گیٹ وے کی حیثیت رکھتا ہے جس کے ذریعے وہ دیگر ایشیائی ممالک بشمول پاکستان اور ہندستان کے ساتھ تجارت کر سکتے ہیں۔ ترکمانستان، افغانستان، پاکستان اور بھارت (TAPI) نام کی مجوزہ گیس پاپ لائن اس کی ایک نمایاں مثال ہے۔

• ترکی: افغانستان میں موجود کئی قومیتیں، مثلاً ترکمان اور ازبک ترکی انسل ہیں۔ ترکی کی حکومتیں ان کو مدد بھی دیتی رہی ہیں۔ جنگل رشید و ستم یا جنگل عبدالمالک پر جب برا وقت آیا تو انہوں نے ترکی ہی میں پناہ حاصل کی۔ ترکی وہ واحد اسلامی ملک ہے جس کی فوجیں نالوں کے ماتحت افغانستان

میں موجود ہیں۔ ترکی افغانستان میں امن کے قیام اور معاشری ترقی میں اہم کردار ادا کر سکتا ہے۔ افغان گروہوں میں مصالحت پیدا کرنے اور مذاکرات کے لیے استنبول ایک اچھا مرکز بن سکتا ہے۔

- چین: دنیا کی نئی اور تیزی سے رو بہ ترقی عالمی معاشری طاقت چین بھی انتہائی شمال میں افغانستان کے ساتھ بھاگی کا درجہ رکھتی ہے۔ لیکن اس کے باوجود بھی اس کا افغانستان میں کردار بہت محدود ہے۔ ایک زمانے میں افغانستان کی کمیونسٹ پارٹیاں "شعلہ جاوید" اور "افغان ملت" کو چین کمیونسٹ پارٹی کی اعانت حاصل تھی لیکن وہ روس نواز خلق اور پرچم پارٹیوں کے مقابلے میں بہت کمزور تھیں۔ اب یہ عصر زیادہ تر پختون قوم پرست گروپوں میں پایا جاتا ہے۔ چین کو طالبان دور حکومت میں ان کی جانب سے چینی کاشغر میں مسلم باغی گروپوں کے ساتھ روابط پر اعتراض تھا۔ اب چین افغانستان میں امریکی موجودگی کی وجہ سے بہت محتاط ہے۔ لیکن آئندہ دور میں چین افغانستان کی تعمیر نو اور معاشری ترقی میں اہم کردار ادا کر سکتا ہے۔

- ایران: افغانستان میں ایران کا کردار بہت اہم ہے۔ پاکستان کی طرح ایران نے بھی روی جارحیت کے دوران لاکھوں افغان پناہ گزیوں کو پناہ دی تھی۔ ان کے افغانستان کے مختلف طبقات خاص طور پر شیعہ آبادی کے ساتھ قربی تعلقات ہیں۔ آزاد خارجہ پالیسی کی بدولت ایران نے مختلف اخیال افغان گروپوں کے ساتھ تعلقات برقرار رکھے ہیں۔ جب انحصاری حکومت یار سابق وزیر اعظم افغانستان پر سخت وقت آیا تھا تو کچھ عرصے تک وہ ایران میں رہے اور ایرانی حکومت نے ان کی میزبانی کی۔ موجودہ صدر حامد کرزی اور ان کی حکومت کو بھی ایران کی معاونت حاصل ہے۔ حزب وحدت کے ساتھ ساتھ ان کے طالبان کے ساتھ بھی تعلقات ہیں۔ ایران میں کئی کانفرنسوں میں ان کے نمائندہ و فوڈ شریک ہوتے ہیں۔ افغانستان کی تعمیر و ترقی میں بھی وہ اپنا کردار ادا کر رہے ہیں۔ ایرانی بندراگاہ چاہ بہار، افغانستان کے لیے ایک متبادل بھری راستے کا ذریعہ بن چکی ہے جہاں سے ایک پختہ سڑک بھی ایران نے افغانستان کی سرحد تک تعمیر کی ہے جس کا افغانستان میں زیادہ تر حصہ بھارت نے مکمل کیا ہے۔ آئندہ دور میں بالخصوص امریکی و ناتو افواج کے انخلا کے بعد ایران کا کردار افغانستان کے لیے بہت اہمیت کا حامل ہے۔

- بھارت: بھارت اگرچہ افغانستان کا براہ راست پڑوی ملک نہیں ہے لیکن اس کا افغانستان

کے ساتھ طویل تاریخی، سماجی، سیاسی و معاشر تعلق رہا ہے۔ اس لیے وہ اس کو اپنی توسعہ ہمایہ (Extended Neighbourhood) قرار دیتا ہے۔ بھارتی قیادت نے مہاتما گاندھی سے لے کر من موبہن سنگھ تک افغانستان کے ساتھ ہر دور میں اپنا تعلق برقرار رکھا ہے۔ جب افغانستان پر روی قبضے کے بعد ببرک کارمل کی کچھ پتلی حکومت قائم تھی، تو بھارت غیر کیونٹ ممالک میں واحد ملک تھا جس نے اس کی حکومت کو سفارتی سطح پر قبول کیا تھا۔ صرف طالبان حکومت کا دور ایسا وقت تھا جب وہ افغان امور سے بے دخل ہو گیا تھا۔ اس لیے امریکی مداخلت کے بعد اس نے سب سے پہلے اپنا سفارت خانہ فعال کیا۔ اس وقت وہ کرزی حکومت کے حامیوں میں ایک اہم طاقت کا کردار ادا کر رہا ہے۔ ملک کی تعمیر نو کے لیے اس نے ایک خطیر رقم ۲۴۰ رابر امریکی ڈالر بڑے بڑے ترقیاتی منصوبوں پر خرچ کی ہے اور ہر شعبہ زندگی میں اس کی شرکت موجود ہے۔ بڑے منصوبوں میں زارخ سے دلار ام تک ۲۱۸ کلومیٹر سڑک (جو افغانستان کو ایرانی بندرگاہ سے ملاتی ہے)، پل خری سے کابل تک ۲۲۰ کے وی کی بر قی ٹرانس میشن لائے، ہرات میں سلمہ ڈیم (جس پر ایران کو اعتراض ہے)، افغان پاریمنٹ کی عمارت، افغان ٹی وی نیٹ ورک اور کئی تعلیمی منصوبے شامل ہیں۔ بھارت مستقبل میں بھی افغانستان میں اپنی موجودگی برقرار رکھنا چاہتا ہے اور اس کے لیے ہر قیمت ادا کرنے کو تیار ہے۔

● پاکستان: پاک افغان تعلقات کا ایک اہم سنگ میل ۱۹۷۵ء کی پاک و ہند جنگ ہے۔ اس نازک موقعے پر ظاہر شاہ نے پاکستان کو یقین دہانی کرائی کہ آپ اپنی مغربی سرحدوں سے بے فکر ہو جائیں۔ اسی طرح ۱۹۷۱ء کی جنگ میں بھی افغان حکومت نے پاکستان کی در پر دھمایت کی۔ سردار محمد داؤد خان جب بر سر اقتدار آئے تو انہوں نے بھی پاکستان کے ساتھ اچھے تعلقات قائم کیے اور غالباً یہی ان پر روی عتاب کی ایک وجہ بی۔ نور محمد ترکی اور حفیظ اللہ امین کے ادوار میں پاکستان کے ساتھ تعلقات میں بگاڑ پیدا ہوا اور بالآخر ۱۹۷۹ء میں روی جاریت کے بعد سفارتی تعلقات منقطع ہو گئے۔ لیکن یہی وقت تھا جب عوامی سطح پر ایک بڑے بیانے پر تعلق قائم ہوا۔ انسانی تاریخ کے سب سے بڑے انخلا کے موقع پر پاکستان نے لاکھوں افغان مہاجرین کے لیے اپنا دامن کھول کر انصارِ مدینہ کا کردار ادا کیا۔

پاکستان نے لئے پئے افغان مردوں، عورتوں اور بچوں کو ہر ممکن سہولتیں فراہم کیں اور

دل کھول کر ان کی میربانی کی۔ اس کے ساتھ ساتھ تمام مجاہدین گروپوں کی بھی مدد کی اور آزاد دنیا نے افغانستان پر روی تسلط اور جتابی و بر بادی کی جو نہ صحت کی پاکستان اس میں پیش پیش رہا۔ پاکستان کا یہ تاریخی کردار ایک لازوال داستان ہے اور ہر افغان شہری جو اس خوف ناک صورت حال سے دوچار ہوا تھا اس کو اپنے دل میں بسائے ہوئے ہے۔ ۱۹۸۸ء میں جینوں معاهدے میں پاکستان کا اہم کردار رہا اور نجیب حکومت کے خاتمے کے بعد مجاہدین کی حکومت کے قیام میں بھی پاکستان نے کلیدی کردار ادا کیا۔ پھر جب ۱۹۹۶ء میں طالبان حکومت قائم ہوئی تو پاکستان ان تین مسلم ممالک میں شامل تھا جس نے اس کو سی طور پر تسلیم کیا اور اس کی بھرپور حمایت کی۔

۲۰۰۱ء کے آخر میں جب امریکا کی قیادت میں نائلو افواج نے اسماء بن لادن کے تعاقب میں افغانستان پر دھاوا بولا تو پاکستانی عسکری قیادت نے امریکی وزیر دفاع کوں پاول کی ڈمکی پر یوڑن لیتے ہوئے طالبان کے خلاف ان کا ساتھ دیا۔ اس طرح افغانستان میں طالبان حکومت کا خاتمه ہوا۔ ۲۰۰۲ء میں ایک اور افسوسناک واقعہ ہوا جب پاکستانی حکومت نے افغانستان کے اسلام آباد میں سفیر ملا عبدالسلام ضعیف کو امریکا کے حوالے کیا۔ بون کا نفرس کے موقع پر پاکستان نے افغانستان میں کرزی حکومت کو تسلیم کیا۔ بعد میں پاکستان اور افغانستان کا ایک مشترکہ قوی جرگہ بھی صلح و امن کے لیے قائم کیا گیا۔ ۲۰۱۰ء میں نیا پاک افغان تجارتی معہدہ بھی طے پایا جس میں افغان تاجریوں کو درآمدات کے لیے کافی سہولتیں دی گئیں۔

● پاک افغان تعلقات نئی جہتیں: افغانستان اور پاکستان کے درمیان ۲۲۵۰ کلومیٹر طویل سرحد ہے۔ کئی پختون اور بلوج قبائل دونوں طرف آباد ہیں۔ دینی، مذہبی، سماجی و تہذیبی رشتہ ہیں۔ کراچی کی بندرگاہ افغانستان کے لیے بھی اسی طرح اہم ہے جس طرح پاکستان کے لیے۔ نئی گوادر بندرگاہ افغانستان کو مزید قریب لاسکتی ہے۔ طورخ اور چمن بارڈو دنیا کی مصروف ترین بین الاقوامی گزرگاہیں ہیں جو دونوں ممالک کے شہریوں کو آپس میں ملاتی ہیں۔ ہزاروں افراد دونوں طرف سے بغیر ویزے کے روزانہ آتے جاتے ہیں۔ پاکستان نے افغانستان کی تعمیر و ترقی میں بھی اپنا کردار ادا کیا ہے اور ۳۴۰ ملین ڈالر سے زائد رقم ترقیاتی منصوبوں پر خرچ کی ہے۔ پاکستان اور افغانستان کی باہم تجارت کا جنم سالانہ ۳ ہزار ملین امریکی ڈالر سے تجاوز کر چکا ہے۔

غیر رسمی تجارتی تبادلہ اس سے کئی گنازیادہ ہے۔ پاکستان اس وقت بھی لاکھوں افغان مہاجرین کو پناہ دیتے ہوئے ہے اور تمام تر مشکلات اور مسائل کے باوجود ان کے قیام میں مسلسل توسعہ کر رہا ہے۔ کابل میں پاکستانی سفارت خانہ روزانہ ۱۴۰۰ ملٹی پل وزٹ ویزے بلا معاوضہ جاری کرتا ہے اور روزانہ ۵۰ ہزار افغانی بغیر ویزے کے پاکستان میں داخل ہوتے ہیں۔ پاکستان کے طبی ادارے افغانوں کو علاج معالجہ فراہم کرنے میں سرفہrst ہیں۔ گذشتہ چند سال میں ۳۰ ہزار سے زائد افغان طالب علموں نے پاکستان سے گردیجوشی کی ہے۔ پاکستان ۲ ہزار سے زائد تعلیمی و ظائف افغان طلبہ کو دیتا ہے۔

اسلام آبادی کی بین الاقوامی اسلامی یونیورسٹی خاص طور پر افغان طلبہ کی ایک پسندیدہ جامعہ ہے جہاں وہ سیکھوں کی تعداد میں زیر تعلیم ہیں۔ اس وقت بھی افغان حکومت میں کئی کالیدی عہدوں پر متمکن شخصیات اسی جامعہ سے فارغ التحصیل ہیں۔ افغانستان میں پاکستانی حکومت کے اشتراک سے جو تعلیمی ادارے قائم ہوئے ہیں ان میں رحمان بابا ہائی سکول کابل، علامہ اقبال فیکٹری آف آرٹس کابل، سر سید فیکٹری جلال آباد اور لیاقت علی خان انجینئرنگ فیکٹری بلخ شامل ہیں۔

مستقبل میں پاک افغان تعلقات کا ایک درخشنان درمکن ہے TAPI گیس پاسپ لائن کے ساتھ برقراری لائے بھی آسکتی ہے۔ دریاۓ کابل کے پانی کے استعمال کے لیے ایک آبی معابدہ بھی زیر غور ہے۔ لاکھ افغان مہاجرین کی افغانستان والپی کا خواب بھی شرمندہ تعمیر ہو سکتا ہے۔ سب سے بڑھ کر پاکستانی رویلوے لائن جو انگریزوں کے دور میں طویخ تک پہنچ چکی تھی اور اب تک وہاں بچھی ہوئی ہے اگر جلال آباد تک بن جائے تو افغانستان کی معاشی ترقی کو زبردست ہمیزیل سکتی ہے۔ ان تمام کاموں کے لیے افغانستان میں ایک مستحکم جمہوری اسلامی حکومت کا قیام از بس ضروری ہے جو تمام افغان اقوام کے لیے قابل قبول ہو اور ملک میں امن اور قانون کی بالادستی قائم کر سکے۔

پاکستان کے ساتھ افغانستان کا دیرینہ تازہ ڈیورنڈ لائن کو مسلمہ بین الاقوامی سرحد تسلیم کرنا بھی مستقبل میں پاک افغان تعلقات کو مستحکم کرنے میں ایک اہم نکتہ ہے۔ افغانستان سے پاکستان کے راستے نشیات کا فروغ بھی بہت خطرناک مضرمات رکھتا ہے۔

افغانستان میں بھارت کا کردار بذات خود کوئی بری چیز نہیں لیکن اس کو پاکستان کے خلاف

استعمال کرنا ہمارے لیے پریشانی کا باعث بن سکتا ہے۔ دونوں ممالک کا سطحی ایشیائی ممالک سے تعلق اور وہاں کی تجارتی منڈیوں تک رسائی کی بہت اہمیت ہے۔

۲۰۱۳ء افغانستان کے لیے بہت اہمیت کا حامل ہے۔ صدارتی انتخابات، پارلیمانی انتخابات، ناؤ افواج کا انخلا جیسے اہم واقعات اس سال قوع پذیر ہوں گے۔ صدارتی انتخابات میں اہم ترین کمٹ نہ افغانستان میں صلح و امن کے لیے مذاکرات ہیں۔ ہر صدارتی امیدوار کی خواہش ہے کہ وہ متحارب گروہوں کے ساتھ مذاکرات کرے اور اس کی کامیابی کے لیے وہ ہر تدبیر اختیار کرنے کو تیار ہے۔ ہماری دعا ہے کہ ایسا ہوا اور افغان گروہ آپس میں بیٹھ کر معاملات طے کریں اور ملک میں امن قائم ہو۔ پاکستان کا افغانستان میں بہت اہم کردار ہے۔ بالعموم افغان دانشور اور عوامی رائے عامہ پاکستان سے شاکی ہیں اور افغانستان میں ہر بُرے واقعے کا ذمہ دار پاکستان کو ٹھیک رکھتے ہیں۔ اس رویے پر حیرت ہوتی ہے اور افسوس بھی۔ لیکن پاکستانی حکومت اور اس کی ایجننسیوں کا روایتی طرح سے ناقابل فہم اور مشکوک رہا ہے۔ ضرورت اس امر کی ہے کہ حکومت پاکستان افغانستان میں ایک آزاد اور مستحکم جمہوری حکومت کے قیام میں مدد دے۔ وہ افغانستان کے داخلی معاملات میں کسی بھی قسم کی مداخلت سے گریز کرے۔ کسی مخصوص گروپ یا قومیت کی حمایت نہ کرے بلکہ بھیت جمیع افغان ملت کی پشتیبانی کرے۔ افغان قوم کے مفاد میں جو چیز بہتر ہے وہی ہمارے لیے بھی بہتر ہے۔ ہماری منفعت اور نقصان ایک ہے۔ ہمیں اس کی اقتصادی اور معاشی ترقی میں اپنا بھرپور کردار ادا کرنا ہے۔ میں الاقوامی تجارت، صنعت و حرفت، برآمدات و درآمدات، بنکاری غرضیکہ ہر میدان میں ہم ان کی حمایت میں اہم کردار ادا کر سکتے ہیں۔ افغانستان سے امریکی افواج کے انخلا میں بھی ہم ضمن کا کردار ادا کریں۔ افغانستان میں ایک مضبوط جمہوری اسلامی حکومت کا قیام ہر پاکستانی کی آزو و تمباہے لیکن اصل کام انہوں نے خود کرنا ہے۔ اپنے مسائل خود حل کرنے ہیں، اپنی قیادت خود منتخب کرنی ہے اور اپنا مستقبل اپنے ہاتھوں سے تعمیر کرنا ہے۔ تو میں مشکلات و مصائب سے گزر کر کندن بنتی ہیں اور افغان ملت میں وہ تمام صفات موجود ہیں جو ایک عظیم قوم کا خاصہ ہوتی ہیں۔

(یہ اس مقالے کا ایک حصہ ہے جو مقالہ نگار نے ۱۳ افروری ۲۰۱۳ء کو کابل میں افغانستان کے مرکز مطالعات استراتیزیک و منطقوی کے تحت ایک میں الاقوامی سیکنر میں پڑھا۔)